



سوال

(02) احکام عقیدہ

جواب

السلام علیکم ورحمۃ اللہ وبرکاتہ

علمائے دین عقیدہ کے متعلق کیا فرماتے ہیں کہ وہ واجب، سنت یا مستحب ہے اور اس کے کیا احکام ہیں؟ بیٹھا تو جروا

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جمہور کے نزدیک عقیدہ کرنا سنت ہے واجب نہیں اور امام ابو حنیفہ کے نزدیک مستحب ہے اور بعض کے نزدیک واجب ہے، مگر قول جمہور زیادہ صحیح اور درست ہے، کیونکہ آنحضرت صلی اللہ علیہ وسلم سے عقیدہ کرنا ثابت ہے اور اس کا ترک ثابت نہیں نیز جب وجوب کی کوئی دلیل نہیں تو سنت ہوا۔ اس لئے رسول اللہ صلی اللہ علیہ وسلم سے جو چیز بغیر ترک کے ثابت ہو وہ سنت ہے جب تک کہ وجوب کی کوئی دلیل موجود نہ ہو اور جو حدیث میں بلفظ 'امر' وارد ہے کہ لڑکے کی طرف سے عقیدہ کرو، جیسا کہ حضرت سلمان بن عامر الضبی رضی اللہ عنہ سے روایت ہے کہتے ہیں کہ رسول اللہ صلی اللہ علیہ وسلم نے فرمایا:

(مع الغلام عقیدۃ فابریقوا عنہ وما أمیطوا عنہ الأذی)

(رواہ الجماعة الاسلامیة، کذا فی منشی اللخبر، صحیح ابن ماجہ البانی 2/206، ترمذی البانی 2/92، ارواء الغلیل حدیث 1171 بیہقی 8/299)

"لڑکے کے پیدا ہونے کے ساتھ عقیدہ ہے اس کی طرف سے جانور ذبح کرو اور اس سے ایذا کو (یعنی حجامت وغیرہ بنوا کر) دور کرو۔ مسلم کے علاوہ جماعت نے روایت کیا۔

یہ امر وجوب کے لئے نہیں ہے کہ اس سے وجوب عقیدہ پر دلیل لائی جائے، کیونکہ دوسری حدیث میں ہے (جو آئندہ آئے گی) کہ جو شخص عقیدہ کرنا چاہے کر لے، اس اختیار دینے سے صراحتاً معلوم ہوتا ہے کہ عقیدہ واجب نہیں ہے۔ اس سے لازم آتا ہے کہ حدیث سابق کے امر کے صیغہ کو وجوب پر محمول نہ کیا جائے، تاکہ دونوں حدیثوں میں مطابقت ہو سکے۔

احناف کے نزدیک عقیدہ کا حکم:

امام ابو حنیفہ رحمۃ اللہ علیہ نے اس حدیث سے استدلال کیا ہے کہ عقیدہ مستحب ہے سنت نہیں، مگر یہ استدلال درست نہیں کیونکہ کسی فعل میں شرع کی طرف سے اختیار سنت کے مخالف نہیں، اس لئے کہ سنت میں بھی اختیار حاصل ہوتا ہے، بلکہ مستحب وہ ہے جس کو رسول اللہ صلی اللہ علیہ وسلم نے کبھی لیا اور کبھی چھوڑا ہو۔ کمالاً تنفی علی الماہر بالاصول



(قولہ "فأبريقوا عنه" ما تمسك بهذا وبقية الأحاديث القائلون بانها واجبة، وبهم الظاهرية والحسن بصرى، وذوب الجمهور من العترة وغيرهم الى انها سنة وذوب البوخيزة الى انها ليست فرضا ولا سنة، وذوب البوخيزة الى انها ليست فرضا ولا سنة، وقيل انها عنده تطوع، حج الجمهور بقوله صلى الله عليه وسلم: من أحب أن ينسك عن ولده، فليفعل، وسيأتي، وذلك يقتضى عدم الوجوب لتقويضه الى الاختيار فيكون قرينه صارفة لاوامر نحوها عن الوجوب والسنية، ولكنه لا يخفى انه لا منافاة بين التقويض الى الاختيار وبين الفعل الذى وقع فيه التقويض سنة) (نيل الاوطار 5/140)

"آپ صلی اللہ علیہ وسلم کا فرمان "فأبريقوا عنه" ما اور دوسری احادیث سے قائلین وجوب نے استدلال لیا ہے اور وہ ظاہری اور حسن بصری ہیں۔ سادات جمهور اور ان کے علاوہ کے نزدیک سنت ہے اور البوخیزہ رحمہ اللہ کے نزدیک نہ فرض ہے نہ سنت اور کہا گیا کہ ان کے نزدیک نفل ہے۔ جمهور نے آپ صلی اللہ علیہ وسلم کے فرمان "جیسے پسند ہو کہ وہ اپنے بچے کی طرف سے ذبح کرے تو وہ کر لے" جو آئندہ آئے گا، اور اختیار دینا عدم وجوب کا مقتضی ہے، سو یہ ایسا قرینہ صارفہ ہے جو اس قسم کے اوامر کو وجوب سے استجاب کی طرف تھیل کر دیتا ہے اور اس حدیث سے عدم وجوب سے سنت کا استدلال کیا گیا ہے اور یہ بات مخفی نہیں ہے کہ فعل اختیاری اور نفل مسنون میں کوئی اختلاف نہیں ہے۔" (نیل الاوطار)

حقیقہ کا وقت :

بچہ پیدا ہونے کے ساتویں، چودھویں یا اکیسویں روز حقیقہ کرنا بہتر ہے۔

عن سمرة رضى الله عنه قال رسول الله صلى الله عليه وسلم: كل غلام ريضة عقيقة من ذبح عنه يوم سابعه وبمسي فيه وتعلق راسه - رواه الخمسة والترمذي - (مفتي الانبار) ويدل على ذلك ما اخرجہ البيهقي عن عبد الله بن بريدة عن ابيه عن النبي صلى الله عليه وسلم قال: العقيقة من ذبح لسهل ولا ربع عشرة ولا احدى وعشرين (11)

(نیل الاوطار 5/140، ابن ماجہ البانی 2/206، مشکوٰۃ 4153، بیہقی 9/303، الوداؤد، 2838)

"حضرت سمرة رضى الله عنه سے مروی ہے کہ رسول اللہ صلی اللہ علیہ وسلم نے فرمایا: ہر بچہ اپنے حقیقہ کے ساتھ گروی ہے ساتویں دن اس کی طرف سے (جانور) ذبح کیا جائے گا اس کا نام رکھا جائے اور سر منڈایا جائے۔ اور اسی طرح بیہقی میں عبد اللہ بن بريدة اپنے والد کے واسطے سے نبی صلی اللہ علیہ وسلم سے روایت کرتے ہیں کہ آپ نے فرمایا: حقیقہ کا جانور ساتویں، چودھویں اور اکیسویں دن ذبح کیا جائے۔"

اور اگر اکیسویں دن عدم قدرت یا کسی اور سبب سے نہ کر سکے تو جب قدرت ہو تو کر لے، کیونکہ اللہ تعالیٰ کا فرمان ہے:

لَا يُغْنِي اللَّهُ نَفْسًا إِلَّا وُسْعًا ۚ ۲۸۶ ... سورة البقرة

"اللہ تعالیٰ کسی جان کو اس کی طاقت سے زیادہ تکلیف نہیں دیتا۔"

اور بلوغت کے بعد والد وغیرہ سے طلب کرنے کا حق حاصل نہیں ہے بلکہ بذات خود اپنی طرف سے کر لے کیونکہ نبی صلی اللہ علیہ وسلم نے بعثت کے بعد اپنا حقیقہ کیا ہے، جیسا کہ بیہقی میں ہے:

العقيقة سنة مؤكدة ووقتنا من الولادة الى البلوغ ويستقط الطلب عن الأب، والاحسن ان يعق عن نفسه تداركاً لما فات، وان خبر أن النبي صلى الله عليه وسلم عق عن نفسه بعد النبوة، لما رواه البيهقي، وتكلم بعض العلماء بصحة هذا الخبر، وسبع البدنة والبقر كشاة - (الشرح القويم في شرح مسائل التعليم، ابن حجر البيهقي الشافعي، بیہقی 9/300)



"عقیدہ سنت مؤکدہ ہے اور اس کا وقت ولادت سے لے کر بالغ ہونے تک ہے اور بلوغت کے بعد باپ سے طلب کرنے کا حق ساقط ہو جائے گا اور بہتر ہو گا کہ جو چھوٹ گیا ہے اس کا ہمدارک خود اپنی جانب سے عقیدہ سے کر لے۔ اور مروی ہے کہ آنحضرت صلی اللہ علیہ وسلم نے نبوت کے بعد اپنی طرف سے خود عقیدہ کیا تھا (بیہقی) اور بعض علماء نے اس خبر کی صحت پر کلام کیا ہے کہ اونٹ اور گائے کا ساتواں حصہ ایک بخری کے برابر ہے۔"

(الشرح القدیّم للبیہقی) [21]

لڑکے کی طرف سے دو بخرے اور لڑکی کی طرف سے ایک بخر کرنا چاہیے :

عن عمرو بن شعیب عن ابیہ عن جدہ قال سئل رسول اللہ صلی اللہ علیہ وسلم عن العقیقۃ، قال : لا احب العتوق وکانہ کرہ الاسم، فقنا لویا رسول اللہ انما نستک عن احدنا بولدہ، قال من احب منکم ان ینک عن ولدہ فلیفعل عن الغلام شتانان مکافئان وعن البجاریۃ شاة۔

رواہ احمد 2/82 و البوداؤد 2/547، والنسائی 7/162 (رواہ احمد 2/182 و البوداؤد 2/547، والنسائی 7/162 (منتقی الاخبار، بیہقی 9/300، مصنف عبدالرزاق 4/330)

"عمرو بن شعیب اپنے والد اور وہ اپنے دادا سے روایت کرتے ہیں کہ رسول اللہ صلی اللہ علیہ وسلم سے عقیدہ کے متعلق پوچھا گیا تو آپ صلی اللہ علیہ وسلم نے فرمایا : میں عتوق کو پسند نہیں کرتا، گویا آپ صلی اللہ علیہ وسلم نے اس نام کو ناپسند کیا۔ صحابہ رضی اللہ عنہم نے عرض کی اے اللہ کے رسول! ہم تو آپ سے اس بچے کے متعلق پوچھتے ہیں جو کسی کے ہاں متولد ہو آپ نے فرمایا : جس کے ہاں بچہ پیدا ہوا اور وہ اپنے بچے کی طرف سے ذبح کرنا چاہے تو وہ لڑکے کی طرف سے دو بخریاں برابر کی اور لڑکی کی طرف سے ایک بخری ذبح کرے۔ (احمد، البوداؤد، نسائی - منتقی الاخبار)

وعن ابن عباس رسول اللہ صلی اللہ علیہ وسلم عن عمن عن الحسن والحسین کبشا کبشا۔ رواہ البوداؤد والنسائی وقال کبشین (کذانی منتقی الاخبار 2/312) بیہقی 9/302، ترمذی البانی 2/93، البوداؤد 2/547، فی نسائی، کبشین کبشین وهو: اصح

"حضرت عبداللہ بن عباس رضی اللہ عنہ روایت کرتے ہیں کہ رسول اللہ صلی اللہ علیہ وسلم نے حضرت حسن اور حسین (رضی اللہ عنہما) کی طرف سے ایک ایک ینڈھا (بطور عقیدہ کے) ذبح کیا۔" [3] (البوداؤد) اور نسائی نے کہا : دو دو ینڈھے (ذبح کئے) (منتقی الاخبار)

اور عقیدہ کے جانور کے تمام احکام قربانی کے مثل ہیں، کیونکہ حدیث کی رو سے دونوں کے مابین کوئی فرق ثابت نہیں ہوتا مگر جن عیوب سے قربانی کے جانور کا مبرا ہونا ضروری ہے (جس کی تفصیل گزر چکی ہے) ان سے عقیدہ کے جانور کا مبرا ہونا ضروری نہیں کیونکہ یہ کسی حدیث سے ثابت نہیں ہوتا۔

الثانی بشرط فیہا ما یشرط فی الاضیعیہ وفیہ وجہان للشافعیۃ فقد استدلل باطلاق الشاہین علی عدم الاشرط وهو الحق لکن لابلہذا الاطلاق بل لعدم ورود ما یدل بہنا علی تلک الشرط والعیوب المذكورۃ فی الاضیعیہ وہی احکام شرعیۃ لا تثبت بدون دلیل۔ (نیل اوطار 5/146)

"دوسرا مسئلہ یہ کہ اس (عقیدہ) کی وہی شرط ہیں جو قربانی میں پائی جاتی ہیں اور اس مسئلہ میں شافعیہ کے دو قول ہیں اور دو بخریوں کے اطلاق سے شرط کے معدوم ہونے پر استدلال کیا گیا ہے جو کہ صحیح مذہب ہے لیکن یہ استدلال اطلاق کی وجہ سے نہیں بلکہ عدم دلیل کی بنا پر ہے جو ان مذکورہ شرائط و عیوب پر دلالت کریں جو قربانی میں پائی جاتی ہیں۔" (نیل اوطار)

عقیدہ کے گوشت کا حکم :



عقیدہ کے گوشت کا حکم قربانی جیسا ہے یعنی کرنے والا خود کھائے اور دوسروں کو کھلائے، یہ جو مشہور ہے کہ باپ عقیدہ کا گوشت نہ کھائے بالکل بے اصل ہے۔ اسی طرح عقیدہ سے دائیہ کو مروجہ طریق پر دینا ضروری نہیں لیکن اگر وہ محتاجوں کے زمرہ میں آتی ہو تو مستحق ہوگی، چنانچہ اس بارے میں شاہ عبدالعزیز صاحب رحمہ اللہ کا فتویٰ بھی ایسا ہی صادر ہو چکا ہے۔ نیز لڑکے کا سر منڈانا اس کے بالوں کے برابر چاندی وزن کر کے خیرات کرنا اور اس روز نام رکھنا بھی سنت ہے اور لوازمات عقیدہ سے ہے، جیسا کہ منتقی میں ہے:

وعن أوراخ، أن الحسن بن ولد أراذات فاطمة أن تعق عنه بكيشين، فقال عَلِيٌّ عُمٌ: لا تعق عنه ولكن اعلقى شعر رأسه فتصدقى بوزنه من الورق - ثم ولد حسين فصنعت مثل ذلك - (رواه احمد كذا في منتقى الاخبار) (نیل الاوطار 5/144)

"حضرت اوراخ رضی اللہ عنہ سے روایت ہے کہ جب حضرت حسن بن علی رضی اللہ عنہ پیدا ہوئے تو ان کی والدہ حضرت فاطمہ رضی اللہ عنہا نے ان کی طرف سے دو پنڈھوں کے عقیدہ کرنے کا ارادہ کیا تو آنحضرت صلی اللہ علیہ وسلم نے فرمایا: اس کی طرف سے عقیدہ نہ کرو لیکن اس کا سر منڈاؤ اور اس کے بالوں کے برابر چاندی صدقہ کرو پھر حضرت حسین رضی اللہ عنہ پیدا ہوئے تو انہوں نے وہی عمل دہرایا۔"

اور حضرت فاطمہ رضی اللہ عنہا کو حضرت حسن رضی اللہ عنہ کے عقیدہ کرنے سے جو منع فرمایا تھا وہ اس لئے کہ آنحضرت صلی اللہ علیہ وسلم نے ان کا عقیدہ کر دیا تھا، جیسا کہ گزشتہ حدیث میں گزر چکا ہے۔

قولہ "لا تعق عنه" قیل "یکمل بذالعلی انہ قد کان صلی اللہ علیہ وسلم عن عنہ وبذا متعین لما قد منافی روايته الترمذی والحاکم عن علی رضی اللہ عنہ (نیل الاوطار 5/145)

"آپ صلی اللہ علیہ وسلم کا یہ فرمانا کہ اس کا عقیدہ نہ کرو یہ اس پر محمول ہے کہ آنحضرت صلی اللہ علیہ وسلم نے ان کا عقیدہ خود کر دیا تھا اور یہ تطبیق ترمذی اور حاکم کی حضرت علی رضی اللہ عنہ کی روایت سے کی گئی ہے۔

عن عمرو بن شعيب عن ابیه عن جدہ ان النبی صلی اللہ علیہ وسلم امر بتسمیة المولود یوم سابعه ووضع الاذی عنہ والعتق - رواه الترمذی وقال: حدیث حسن غریب (نیل الاوطار 5/143، منتقی 2/312)

"حضرت عمرو بن شعیب اپنے والد سے اور وہ اپنے دادا سے روایت کرتے ہیں کہ نبی اکرم صلی اللہ علیہ وسلم نے ساتویں روز نومولود کے نام رکھنے، سر منڈانے اور عقیدہ کرنے کا حکم دیا۔"

اور عقیدہ کی مناسبت سے یہ بھی ہے کہ بچہ پیدا ہونے کے روز دلبنے کان میں اذان کہنی چاہیے اس میں لڑکی اور لڑکے کا ایک حکم ہے۔

عن ابی رافع قال: رأیت رسول اللہ صلی اللہ علیہ وسلم أذن فی أذن الحسن بن ولد فاطمة بالصلاة - رواه احمد وكذا البوداؤد والترمذی وصحہ، وقال: الحسن

(كذا في منتقى الاخبار 2/313، مسند احمد 6/8، مصابيح السنه 3/146، البوداؤد كتاب الادب حديث 333 ترمذی البانی حسن صحیح 2/97، بیہقی 9/305، مصنف عبدالرزاق 4/336)

قد حرره البوخیر محمد یسین الرحیم آبادی ثم العظیم آبادی عفی عنہ - (درشان محمد یسین نازل شدہ جلمپوری)

اسانے گرامی مؤیدین علماء کرام:

فقیر محمد عبدالحق 1295ھ

الجواب صحیح، حمید اللہ عفی عنہ مدرس مدرسہ مطلع العلوم میرٹھ۔

الجواب صحیح، محمد طاہر سلطی۔

محمد عبید اللہ، مصنف تحفہ البند۔

عقیدہ سنت ہے اگرچہ کیفیت و کمیت میں سہولت ہے۔ امیر احمد پشاوری

الجواب صحیح۔ ابوالقاسم محمد عبدالرحمن۔

یہ جواب صحیح ہے۔ حررہ ابوعلی محمد عبدالرحمن الاعظم گدھی المبارکفوری۔

الجواب صحیح والمحبب نصح حررہ ابو عبداللہ فقیر اللہ متوطن ضلع شاپور پنجاب

محبب صاحب نے جواب محققانہ دیا ہے اور بہت صحیح ہے لیکن یہ ضرور یاد رکھیں کہ عوام الناس بلکہ بعض خاص میں بھی یہ مشورہ ہے کہ لڑکے کے لئے زور لڑکی کے لئے مادہ چلبینے تو یہ قطعاً غلط اور بے اصل ہے۔ حدیث شریف میں ہے خواہ نہ ہو یا مادہ کوئی مضائقہ نہیں ہے۔

قال رسول اللہ صلی اللہ علیہ وسلم ولا یضرم ذکرانا او انثانا۔ کذا فی ابی داود والترمذی والنسائی والمشکاة وغیرہا وکذا فی الشرح الکبار مثل فتح الباری وغیرہ (ترمذی 2/92 ارواء الغلیل 4/391، مشکوٰۃ البانی 2/1208)

"رسول اللہ صلی اللہ علیہ وسلم نے فرمایا: تمہارے لئے کوئی حرج نہیں خواہ نہ ہو یا مادہ۔" (ابوداؤد، ترمذی وغیرہ)

اور اذان کا حکم یہ ہے کہ دہلے کان میں اذان اور بائیں میں اقامت کہنی چلیجیے۔ آنحضرت صلی اللہ علیہ وسلم نے فرمایا کہ مولود ام الصبیان (ایک بیماری ہے جس سے غشی کے دورے پڑتے ہیں) سے محفوظ رہے گا۔"

(فی مسند ابی یعلیٰ الموصلی عن الحسنین رضی اللہ عنہم مرفوعاً من ولده [4]) ولد فاذن فی اذنه الیمنی و اقام فی اذنه الیسری لم تضره ام الصبیان [5] رواہ فی جامع الصغیر و کذا فی المرقاة و فی شروع السنۃ: ان عمر بن عبدالعزیز کان یؤذن فی الیسمنی و یقیم فی الیسری اذا ولد الصبی۔ انتہی

"مسند ابی یعلیٰ الموصلی میں حضرت حسین رضی اللہ عنہ سے مرفوعاً روایت ہے کہ جس کے ہاں بچہ پیدا ہو وہ اس کے دائیں کان میں اذان اور بائیں میں اقامت تو اس بچہ کو ام الصبیان (بیماری) نقصان نہیں دے گی۔ نیز شرح السنۃ میں ہے کہ حضرت [6] عمر بن عبدالعزیز رحمہ اللہ نومولود کے دائیں کان میں اذان اور بائیں میں اقامت کہتے تھے۔" (شرح السنۃ 11/273)

[1] عقیدتہ ساتویں روز کرنا ہی سنت ہے جس طرح سے حضرت سمرۃ رضی اللہ عنہ کی روایت سے ظاہر ہونا ہے جبکہ ساتویں، چودھویں اور اکیسویں روز عقیدتہ والی حضرت بریدہ رضی اللہ عنہ کی روایت ضعیف ہے اور اس کے ضعف کا سبب اسما علیل بن مسلم الکی ہے جس کے بارے میں صاحب بلوغ اللامانی نے کہا ہے: وہ وضعیف لکثرة غلطہ و وہمہ۔ کہ وہ اپنے کثرتِ اغلاط و اوہام کی بنا پر ضعیف ہے۔ (بلوغ اللامانی من اسرار الفتح الربانی، ج 13 ص 129) (خلیق)

[2] (الف) عقیتہ میں قربانی کی طرح حصے نہیں ہو سکتے :

عقیتہ کو قربانی پر قیاس کرتے ہوئے اونٹ اور گائے میں اشتراک کرنا مشروع نہیں ہے، کیونکہ ان دونوں میں ایک اہم فرق ہے وہ یہ کہ :

عقیتہ میں خاص بچے کی طرف سے خون بہایا جاتا ہے جو کہ اصل مقصود ہے اور یہی چیز قربانی میں اشتراک سے مانع ہے، جبکہ ایک قربانی خواہ ایک بکری ہو تمام گھر والوں کی طرف سے کفایت کرتی ہے۔ اسی سے متعلق حافظ ابن القیم رحمۃ اللہ علیہ رقمطراز ہیں :

ولکن سیر رسول اللہ صلی اللہ علیہ وسلم احمق واولی ان تلج وہو الذی شرع الاشتراک فی البدایا، وشرع فی العقیتہ عن الغلام دین مستقلین لایقوم مقامہما جزور ولا بقرة (تحفۃ المودود باحکام المودود ص 57)

رسول اللہ صلی اللہ علیہ وسلم کی سنت ہی حقیقت میں اس لائق اور استحقاق رکھتی ہے کہ اس کی اتباع کی جائے اور آپ صلی اللہ علیہ وسلم ہی نے قربانی میں اشتراک (حصوں) کو مشروع قرار دیا ہے۔ اور آپ صلی اللہ علیہ وسلم ہی نے عقیتہ میں بچے کی طرف سے دو مستقل خون بہانے مقرر فرمائے ہیں۔ اونٹ اور گائے ان دونوں کے قائم مقام نہیں ہو سکتے۔

(ب) عقیتہ میں صرف دو بکرے یا بکریاں ہی سنت ہیں :

عقیتہ میں سنت کے مطابق "عن الغلام شانان مکافئتان وعن الباریۃ شاة" بچے کی طرف سے دو بکریاں اور بچی کی طرف سے ایک بکری ذبح کرنی چاہیے۔ دوسرے جانور مثلاً اونٹ گائے وغیرہ کرنا ثابت نہیں ہے، بلکہ حضرت عائشہ صدیقہ رضی اللہ عنہا نے اس پر ناگواری کا اظہار فرمایا تھا۔ جیسا کہ "ارواء" میں ہے : نفس لعبد الرحمن بن ابی بکر غلام فقیل لعائشہ، یا ام المؤمنین عقی عنہ جزورا، فقالت، معاذ اللہ، ولكن ما قال رسول اللہ صلی اللہ علیہ وسلم : شانان مکافئتان (ارواء الغلیل ج 4 ص 390، وقال الابانی اسنادہ حسن)

کہ حضرت عبد الرحمن بن ابی بکر رضی اللہ عنہ کے ہاں بیٹا پیدا ہوا تو حضرت عائشہ رضی اللہ عنہا سے کہا گیا اے ام المؤمنین اس کی طرف سے اونٹ کا عقیتہ کر دیجئے! تو آپ نے فرمایا : اللہ کی پناہ! جو رسول اللہ صلی اللہ علیہ وسلم نے فرمایا ہے (وہ کروں گی) دو بکریاں برابر۔ (خلیق)

[3] اس حدیث میں دلیل ہے کہ لڑکے کی جانب سے ایک ہی جانور پر اکتفا جائز ہے اور دو کی تعداد شرط نہیں بلکہ استحبائی ہے۔ (تحفۃ الاحوذی 5/87) (خلیق)

[4] یہ روایت ضعیف ہے بلکہ موضوع ہے۔ اس سند میں جبارہ بن مغلس ضعیف ہے اور یحییٰ بن العلاء متمم بالوضع اور طلحہ بن عبید اللہ مہول ہے۔ مسند ابی یعلیٰ 12/150، تحقیق مولانا ارشاد الحق اثری

درست بات اذن فی اذن الحسن بن علی حین ولدتہ فاطمۃ بالصلاة رافع عن ابیہ۔

مزید (مسند احمد 12/151، مصابیح 13-146، البدایہ و النہایہ 5/333، ترمذی احمد شاکر 4/97، مسند احمد 6/9، شرح السنہ 11/273، مصنف عبد الرزاق 4/336، مشکوٰۃ ابانی 2/1209)۔۔۔ (جاوید)

[5] اسے صاحب التلخیص الجبیر حافظ ابن حجر العسقلانی نے بھی اسے درج کیا ہے اور اس پر کلام نہیں کیا۔ بحوالہ منہاج المسلم، مرتب : الشیخ الجوزاری۔ (خلیق)

[6] عبید اللہ بن ابی رافع عن ابیہ قال : رأیت رسول اللہ صلی اللہ علیہ وسلم اذن فی اذن الحسن بن علی رضی اللہ عنہ بالصلاة حین ولدتہ فاطمۃ۔۔۔ (مصنف عبد الرزاق 4/336)

هذا ما عندي والله اعلم بالصواب



فتاویٰ نواب محمد صدیق حسن

صفحہ: 114

محدث فتویٰ